

تبصرے

دارالعلوم دیوبند نمبر — ماہنامہ الرشید — لاہور۔

مدیر و مرتب — عبدالرشید ارشد — صفحات ۷۹۰۔ قیمت پچاس روپے۔

طباعت و اشاعت — ویدہ زیب آفسیٹ۔ ہندوستان میں ملنے سے پست

ایچ۔ ایم۔ ایوب اسلامیا بازار دیوبند (سہارنپور)

دارالعلوم دیوبند کا جشن صد سالہ بڑی دھوم دھام سے منانے کی تیاریاں ہو رہی ہیں

لاکھوں کی تعداد میں متوقع مندوبین و ہمانان خصوصی کی آمد ان کے استقبال قیام و طعام کے

سلسلے میں چھوٹے سے تاریخی قصبہ کو آراستہ کیا جا رہا ہے۔ آرائشی حاصل کر لی گئی ہے جس پر

تعمیرات ہو رہی ہیں۔ اس موقع پر خیوں کا ایک نیا شہر وجود میں آئے گا۔ دل میں ایک

رابطہ کامرکزی و قریبی قائم ہو گیا ہے۔ اس جشن پر لاکھوں روپے خرچ میں آنے کا مقصد ہے

دارالعلوم نے ملی و قومی زندگی میں جو اہم رول ادا کیا ہے اس سے انکار نہیں

کیا جاسکتا۔ علی گڑھ تحریک کی طرح دیوبند تحریک نے بھی ہزاروں لاکھوں کی تعداد میں

آنے والی نسلوں کو متاثر کیا ہے۔ فکر و نظر کے یہ دو دھارے دو متضاد سمتوں میں بہ رہے

ہیں۔ ان کا دائرہ عمل جدا جدا ہے۔ اس اعتبار سے ان دونوں کا تقابلی بے سہارا ہے۔

عمران دونوں کے دائرہ اثر کا تقابلی ممکن ہے۔ علی گڑھ مسلم یونیورسٹی اور دارالعلوم

دیوبند سے خاصاً تحصیل طلبہ کی تعداد آج دنیا کے طول و عرض میں پھیلی ہوئی ہے۔ دونوں

مرکزوں نے ایسی شخصیتوں کو جنم دیا جنہوں نے ملک و قوم کی تاریخ میں نمایاں و ممتاز

رول ادا کیا ہے۔

دارالعلوم دیوبند نے جشن صد سالہ کے اس موقع پر لاہور کے ماہنامہ الرشید کا یہ دارالعلوم دیوبند نمبر بلاشبہ خصوصی دلچسپی سے پڑھا جائے گا۔ یہ رسالہ تقریباً آٹھ سو صفحات پر مشتمل ہے۔ دارالعلوم لاہور پہلو ایسا نہیں جس پر روشنی نہ ڈالی گئی ہو مگر مرتب نے بڑی محنت و لگن سے اس رسالہ کو مرتب کیا ہے۔ کاروباری مفاد سے زیادہ اس کی تہذیب و ترمیم کا محرک جذبہ عقیدت و محنت ہے۔ خود مرتب صاحب اس درس گاہ کے پروردہ ہیں۔ اس لئے موصوف نے اس کو سنوارنے و نکھارنے میں کوئی دقیقہ نہیں چھوڑا ہے۔ مضامین اور لکھنے والوں کی فہرست کافی پر وقار اور وسیع ہے۔

مضامین کے علاوہ دارالعلوم کی مختلف عمارتوں کے تیس سے زیادہ فوٹو بھی اس میں شامل کئے گئے ہیں۔ شیخ الحدیث حضرت مولانا محمد زکریا صاحب مدظلہ کے ایک طویل مکتوب کا فوٹو رسالہ میں شامل کیا گیا ہے۔ ان کا یہ خط ایک دستاویز کی حیثیت رکھتا ہے یہ خط تاریخی اہمیت کا حامل ہے اور نہایت دلچسپ ہے۔ اس خط سے دارالعلوم دیوبند اور مظاہر العظم سہارنپور کے باہمی تعلقات پر روشنی پڑتی ہے۔ اس کے علاوہ دارالعلوم کے بارے میں حضرت قاری محمد طیب صاحب کا مضمون بھی فکر انگیز ہے۔ ان سے لیا گیا ایک انٹرویو بھی شریک اشاعت ہے۔ مفتی محمد شفیع، مولانا سید انظر شاہ کاشمیری، مولانا محمد یوسف بنوری، مفتی محمد اقبال قریشی، سید محبوب رضوی، سید ازہر شاہ قیصر صاحب، قاری محمد عبداللہ سلیم مفتی محمود وغیرہ جیسے الابرین کے نگارشات رسالہ کی زینت ہیں۔

موضوعات پر نظر ڈالتے سے تنوع کا اندازہ ہوتا ہے۔ جیسے چند عنوانات ملاحظہ فرمائیے۔ "دیوبند اور علی گڑھ"۔ "دو تحریکیں"۔ "دیوبندی بریلوی نزاع"۔ "دارالعلوم اس کا نزاع و ترقی"۔ "دارالعلوم کی اولی خدمات"۔ "دارالعلوم دیوبند ایک جائزہ"۔ "آکابر دارالعلوم دیوبند کے آئینہ ہیں"۔ "دیوبندی مکتب فکر"۔ "بانی دارالعلوم دیوبند"

دارالافتاء "دارالعلوم کی تفسیری خدمات" شاہ ولی اللہ اور دارالعلوم "دارالعلوم دیوبند" کا پہلا طالب علم۔ "ارض دیوبند" حاجی امداد اللہ اور رشید احمد گلگڑی۔ "حکایت ہمدون" دارالعلوم اور تحفظ عقیم نبوت۔ "عجبتہ الاسلام مولانا محمد قاسم"۔ "دارالعلوم۔ برصغیر میں آزادی حریت کی درسگاہ" کرامات اولیائے دیوبندی۔ وغیرہ وغیرہ۔

غرض اس رسالہ کو پڑھنے کے بعد دارالعلوم دیوبند اور اس کی خدمات کی ایک بھرپور تصویر ہمارے سامنے آجاتی ہے۔ دارالعلوم کے بارے میں مختلف حضرات کے منظوم تاثرات کو بھی رسالہ میں جگہ دی گئی ہے۔ دیوبند کے بارے میں مولانا ظفر علی خاں کی ایک دلورہ انگیز نظم بھی شامل ہے جس کے دو اشعار آپ بھی ملاحظہ فرمائیے۔

شاد باش و شادری اے مرزین دیوبند
ہند میں تو نے کیا اسلام کا جھنڈا بلند
ملتِ بیضا کی عزت کو لگائے چارچاند
حکمتِ بظہا کی قیمت کو کیا تو نے دوچند

ماہنامہ الرشید لاہور کا یہ خصوصی شمارہ دارالعلوم کے جشنِ مساجد کے موقع پر ایک اہم پیش کش ہے۔ اور جو دارالعلوم دیوبند کے ہر فرزند اور چاہنے والوں کے لئے ایک دستاویز کی حیثیت رکھتا ہے۔ اسے ہندوستان میں ایچ۔ ایم ایب اسلامی بازار دیوبند سے حاصل کیا جاسکتا ہے۔

انجمنِ علمیہ اہل سنت اور جماعت اسلامی